

یوحنا باب 7

سبق 7

اس سبق میں آپ مطالعہ کریں گے.....

یسوع اور انکے بھائی

یسوع عید خیام میں

کیا وہ مسیح ہے؟

یسوع کو گرفتار کرنے کے لئے سپاہی بھیجے جاتے ہیں

زندہ پانی کے چشمے

لوگوں میں اختلاف

یہودی رہنماؤں کی بے اعتقادی

یسوع اور انکے بھائی

مقصد نمبر ۱ غیر ایمانداروں کے ساتھ تعلقات میں تحمل کی اہمیت کی وضاحت کرنا۔

یوحنا ۷: ۱-۹ پڑھیں۔

یہ باب بتاتا ہے کہ مختلف لوگ یسوع کے بارے میں کیا سوچتے ہیں۔ بعض

لوگ ان پر ایمان رکھنا نہیں چاہتے تھے۔ بعض لوگ اپنے خیالات میں جو یسوع کی تعلیمات کے مطابق نہیں تھے اندھے ہو چکے تھے۔ بعض لوگ ان سے نفرت کرتے تھے کیونکہ وہ ان بہت سے بڑے کاموں کے خلاف تعلیم دیتے تھے جو وہ کرتے تھے۔



اس مرتبہ یسوع کے اپنے بھائیوں نے ان کا یقین نہ کیا کہ وہ مسیح ہیں۔ بعد ازاں انہوں نے ایسا کیا۔ یسوع مسیح کے مردوں میں سے جی اٹھنے کے بعد ان کے کئی دشمن مسیحی ہو گئے۔ بعض لوگ جو اب انجیل کے دشمن ہیں یسوع کو قبول کر سکتے ہیں اگر ہم انکے لئے دعا کریں۔ یسوع نے اپنے شاگردوں کو حکم دیا کہ وہ اپنے دشمنوں سے محبت رکھیں اور انکے لئے دعا کریں۔

یسوع عید خیام میں

مقصد نمبر ۲ یسوع کی جانب تین مشہور رویوں کا بیان کرنا اور عید خیام پر یسوع کی تعلیمات کی وضاحت کرنا۔

یوحنا ۷: ۱۰-۲۳ پڑھیں۔

اس باب میں سات آیات بتاتی ہیں کہ یسوع خطرے میں تھے۔ آیات ۱۳، ۱۹، ۲۵، ۳۰، ۳۲ اور ۴۳ پڑھیں۔ اس خطرے کے باوجود انہوں نے تعلیم دینا جاری رکھا اور یروشلم میں ایک مذہبی تقریب پر گئے۔ یسوع کے کئی شاگرد اب خطرے میں ہیں ہمیں دعا کرنی چاہیے کہ خدا انہیں دلیری دے تاکہ وہ تعلیم دینا، منادی کرنا اور گواہی دینا جاری رکھیں۔

یسوع کی تعلیمات نے رہنماؤں کو حیران کر دیا۔ وہ جانتے تھے کہ یسوع اعلیٰ مذہبی تعلیم حاصل کرنے کے لئے انکے مدرسوں میں نہیں گئے۔ جو سچائیاں وہ سکھاتے تھے خدا کی طرف سے تھیں۔

آیت ۷ پڑھیں۔ اگر وہ کرنے کے لئے تیار ہیں جو خدا چاہتا ہے کہ ہم کریں تو وہ ہمیں سچائی کی تعلیم دیگا۔ کئی لوگ اس مسئلہ کی وجہ سے انجیل پر ایمان نہیں لاتے۔ وہ سچائی کو سمجھ نہیں سکتے کیونکہ وہ خدا کی فرمانبرداری کے لئے تیار نہیں ہیں۔ وہ لوگ جو خدا کے وجود پر بھی ایمان نہیں رکھتے تھے وہ خدا پر ایمان لائے ہیں کیونکہ انہوں نے خلوص دل سے دعا کی ”خدا، اگر کوئی خدا ہے تو اپنے آپ کو مجھ پر ظاہر فرما۔ مجھے سچائی بتا اور میں تیری پیروی کروں گا۔“

مشق



1 کیا آپ ایسے لوگوں کو جانتے ہیں جو انجیل سے نفرت کرتے ہیں؟

انکے لئے دعا کریں۔

2 کیا آپ کے تمام بہن بھائی یسوع پر ایمان رکھتے ہیں؟

انکے لئے دعا مانگیں۔

بعض لوگ اب تک شکایت کر رہے تھے کہ یسوع سبت کے دن لوگوں کو شفا دیتے ہیں۔ بعض اوقات ایک قانون دوسرے کی مخالفت دکھائی دیتا ہے۔ جب ایسا ہو تو یسوع نے ہمیں تعلیم دی ہے کہ اہم ترین قانون کی فرمانبرداری کریں۔ مثال کے طور پر شریعت کہتی ہے کہ سبت کے دن کوئی کام نہیں کرنا چاہیے۔ شریعت یہ بھی کہتی ہے کہ ہر لڑکے کا آٹھویں دن ختنہ کروانا چاہیے۔ اگر آٹھواں دن سبت کا دن ہوتا تو لوگ ختنہ کی شریعت کو پورا کرنے کے لئے سبت کی شریعت کو توڑ دیتے تھے۔ یسوع نے تعلیم دی کہ رحم کی شریعت سبت کی شریعت سے زیادہ اہم ہے۔

مشق



3 یسوع کی تعلیم اس قدر عظیم کیوں تھی؟

- الف: کیونکہ انہوں نے سکولوں میں اعلیٰ تعلیم حاصل کی تھی۔
 ب: کیونکہ کاہن اور فریسی انکے استاد تھے۔
 ج: کیونکہ انکی تعلیم خدا کی طرف سے تھی۔

4 اپنے غیر نجات یافتہ دوستوں کے لئے دعا مانگیں کہ خدا انہیں تیار کرے کہ وہ اپنے گناہوں کو چھوڑیں تاکہ وہ انجیل کی سچائی کو دیکھ سکیں۔

5 ان لوگوں کے لئے دعا مانگیں جو یسوع کی پیروی کرنے کے سبب سے خطرے میں ہیں۔

کیا وہ مسیح ہے؟

یوحنا ۷: ۲۵-۳۱ پڑھیں۔

لوگ یسوع کو ہیكل میں تعلیم دینا دیکھ کر حیران ہوئے کیونکہ وہ جانتے تھے کہ مذہبی رہنما انہیں قتل کرنا چاہتے ہیں۔ لیکن وہ اس وقت تک انہیں قتل نہ کر سکے جب تک انکی موت کے لئے خدا کا وقت نہ آیا۔ یسوع جانتے تھے کہ خدا نے انہیں بھیجا ہے اور وہ انکے کام کو ختم کرنے میں انکی مدد کریں گے۔ پس انہوں نے ہیكل میں تعلیم دینا جاری رکھا۔ کیونکہ ان میں وہ کام کرنے کی دلیری تھی جو خدا چاہتا تھا کئی اور لوگ ان پر ایمان لے آئے اور اپنے گناہوں سے بچائے گئے۔

مشق



خالی جگہ پڑھیں۔

6 رہنما یسوع کے ساتھ کیا کرنا چاہتے تھے؟

7 یسوع کو کس نے بھیجا تھا؟

.....

8 کیا وہ کرنا جو خدا چاہتا ہے ہمیشہ آسان ہوتا ہے؟

.....

9 کون آپکی دیکھ بھال کرے گا؟

.....

یسوع کو گرفتار کرنے کے لئے سپاہی بھیجے جاتے ہیں

مقصد نمبر ۳ یسوع کی پُر زور دعوت اور اس کے جوابات کی وضاحت کرنا۔



اس حقیقت نے کہ زیادہ سے زیادہ لوگ یسوع پر ایمان لانے لگے فریسیوں کے ارادے کو پہلے سے کہیں زیادہ مضبوط کر دیا کہ وہ یسوع کو قتل کریں۔ یسوع جانتے تھے کہ وہ انہیں قتل کروادیں گے۔ وہ زمین پر اسی لئے آئے تھے کہ انکے گناہوں کے لئے اپنی جان دیں۔ انہوں نے اپنی موت کے متعلق یوں بات کی کہ وہ ایک ایسی جگہ جا رہے ہیں جہاں وہ نہیں آسکتے۔ پھر انکا کام ختم ہو جانا تھا۔ وہ اپنے باپ کے پاس آسمان پر جا سکتے تھے۔ جو لوگ یسوع کی پیروی کرتے ہیں اپنی موت کے بعد آسمان پر جائیں گے۔

مشق



10 ہم کس طرح جانتے ہیں کہ یسوع کے دشمن موجود تھے؟

- الف: سردار کاہن انہیں قتل کرنا چاہتے تھے۔
 ب: رومی گورنر نے انکی گرفتاری کے لئے لوگ بھیجے۔
 ج: تمام لوگ انہیں قتل کرنا چاہتے تھے۔

زندہ پانی کے چشمے

یوحنا ۷: ۳۷-۳۹ پڑھیں۔

یسوع نے فرمایا ”اگر کوئی پیاسا ہو تو میرے پاس آ کر پئے۔“ ہم پہلے ہی دیکھ چکے ہیں کہ یسوع نے نجات کو زندگی کے پانی سے تشبیہ دی۔ لیکن آیت ۳۹ واضح کرتی ہے کہ یہاں زندگی کے پانی کو روح القدس سے تشبیہ دی جا رہی ہے جو نجات پانے کے بعد ایمانداروں کو دیا جائیگا۔ جب کوئی شخص اپنے گناہوں سے نجات پاتا ہے تو اسے روح

القدس سے معمور ہونے کا خواہشمند رہنا چاہیے۔ اعمال کی کتاب میں جب ایمانداروں نے یسوع کو اپنا منجی قبول کیا تو وہ روح القدس سے معمور ہوئے۔

مشق



11 جب یسوع نے فرمایا ”اگر کوئی پیاسا ہو تو میرے پاس آ کر پئے“ تو انکا

اشارہ کس کی جانب تھا؟

الف: نجات کی جانب جسے زندگی کا پانی کہا گیا ہے۔

ب: روح القدس کی جانب جو ایمانداروں کو نجات پانے کے بعد دیا

جائیگا۔

ج: دریائے یردن کے پانی کی جانب۔

لوگوں میں اختلاف

یوحنا ۷: ۲۰-۲۲ پڑھیں۔

اس وقت لوگوں کے یسوع کے بارے میں مختلف خیالات تھے جیسا کہ آج

بھی ہے۔ وہ لوگ درست تھے جو کہتے ہیں کہ یسوع وہ نبی ہیں جسکا وعدہ خدا نے کیا تھا، وہ مسیح اور ابن خدا ہیں۔

یسوع گلیل کے صوبے میں رہتے تھے لیکن وہ بیت لحم میں پیدا ہوئے تھے۔

لوقا اور متی دونوں یسوع کا نسب نامہ دیتے ہیں اور یہ بتاتے ہیں کہ یسوع داؤد کی نسل سے تھے۔ انہوں نے مسیح کے بارے میں نبوتیں پوری کیں۔

مشق



خالی جگہیں پُر کریں۔

12 لوگوں نے کیا کہا کہ مسیح کہاں پیدا ہو گئے؟

.....

13 یسوع کہاں پیدا ہوئے؟

.....

14 کیا یسوع داؤد کی نسل سے تھے؟

.....

یہودی رہنماؤں کی بے اعتقادی

یوحنا ۷: ۴۵-۵۲ پڑھیں۔

فریسی یسوع کو گرفتار کرنا چاہتے تھے۔ ایک سپاہی نے کہا ”انسان نے کبھی ایسا کلام نہیں کیا“۔ کوئی یسوع کی مانند کلام نہیں کر سکتا تھا کیونکہ کوئی دوسرا خدا نہیں تھا۔ ہمیں سیکھنا چاہیے کہ یسوع کی تعلیمات کیا ہیں اور ہمیں انکی تعلیمات کو ہر دوسرے شخص کی بات سے زیادہ اہمیت دینی چاہیے۔

مشق



15

ایک سپاہی نے یسوع کے بارے میں کیا گواہی دی؟

الف: ”انسان نے کبھی ایسا کلام نہیں کیا۔“

ب: ”کوئی نبی گلیل سے نہیں نکلا۔“

ج: ”یہ شخص اس قدر علم کیسے رکھتا ہے جب کہ اس نے کوئی تعلیم

حاصل نہیں کی۔“



سوالات کے جوابات

- 10 الف: سردار کا ہن انہیں قتل کرنا چاہتے تھے۔
- 3 ج: کیونکہ انکی تعلیم خدا کی طرف سے تھی۔
- 11 ب: روح القدس کی جانب جو ایمانداروں کو نجات پانے کے بعد دیا جائیگا۔
- 6 قتل کرنا چاہتے تھے۔
- 12 بیت لحم میں۔
- 7 خدا۔
- 13 بیت لحم میں۔
- 8 جی نہیں۔
- 14 جی ہاں۔
- 9 خدا۔
- 15 الف: ”انسان نے کبھی ایسا کلام نہیں کیا“۔